

## اسلام اور مغرب جدید تناظر میں

پروفیسر ڈاکٹر انیس احمد

اکیسویں صدی کا آغاز جن واقعات سے ہوا انہوں نے اسلام اور مغرب کی تاریخی اور پریش کو ایک نئی شکل دے دی اور ہر دو فریق، جن خدشات، خطرات اور تنازعات کا شکار ہوئے وہ عالمی نقشہ پر بعض بنیادی تبدیلیوں کا سبب بن گئے۔ مغربی اقوام خصوصاً امریکہ کے سامراجی عزائم عملی شکل اختیار کر گئے اور مغرب کے تمام حقوق انسانی، سرحدی آزادی، ملکی خود مختاری اور امن عالم کے نام نہاد نعروں کی قلعی کھل کر سامنے آگئی۔ مغرب کے بعض نمائندہ مفکرین نے سیاسی، سامراجی عزائم کو نئے عالمی نظام (نیو ولڈ آرڈر) کا چوغما پہنچا کر مسلم ممالک کے ازری کے وسائل پر عسکری قوت سے بقضہ کرنے کے گھناؤ نے عمل کو امریکہ کی "قومی سالیت کے تحفظ" کا نام دیا۔ ۱۹۹۲ء میں امریکی مفکر سیمونوں ہنشٹگٹن نے اپنے ایک مقالہ میں جس تہذیبی تکرواؤ کے خدمہ کا اظہار کیا تھا وہ عمل پہلے سے تحریک شدہ ایک کہانی کے خاک کی طرح ستر ۲۰۱۱ء میں افغانستان اور عراق پر یلغار کی شکل میں ظہور پذیر ہوا۔ واقعات کے اس منطبق تسلسل نے مسلم ممالک کی غالب آبادی کو یہ سونپنے پر مجبور کیا کہ ان کے فرمانروای جس امریکہ یا مغرب دوستی کا دم بھرتے ہیں وہ کتنی کھوکھلی، تا پائیدار اور مغرب کے مقابلہ پر تین

۔

۲۰۰۱ء نے جہاں مخفی تاثرات پیدا کیے وہیں خود مغرب میں اس ساختہ نے اسلام اور مسلمانوں کے بارے میں تجسس اور حقیقت حال کو سمجھنے کی خواہش کو بیدار کیا۔ اس واقعہ کے ایک ماہ کے اندر امریکہ کے کتب فروشوں کے پاس قرآن کریم کے جتنے نئے انگریزی ترجمہ کے ساتھ موجود تھے فروخت ہو گئے اور اسلام پر کتب کی بڑی مانگ پیدا ہو گئی۔ قرآن کریم نے بالکل صحیح کہا ہے کہ بعض

چیزوں سے انسان کو کراہت آتی ہے جب کہ ان میں رحمت ہوتی ہے اور بعض چیزوں اچھی معلوم ہوتی ہیں جب کہ ان میں ضرر ہوتا ہے۔ اسلام اور مغرب کی اس تازہ آدیش نے دونوں جانب دانشوروں اور محققین کو اس نئی صورتِ حال کے تجزیہ اور اس کے پس منظر میں چھپے اسباب پر تکری کی دعوت دی اور مغرب جو اپنے سامراجی دور سے استمراری کے زیر عنوان مسلم ممالک کی زبانوں، ثقافت اور تاریخ کو سمجھنے میں مصروف تھا اس کی اس کاوش میں مزید اضافہ ہوا۔

### مکالمہ — تاریخ کے تناظر میں

اگر تاریخ کے آئینے میں اس صورتِ حال کا جائزہ لیا جائے تو ساتویں صدی میلادی میں ظہور اسلام کے ساتھ ہی قرآن کریم نے اہل کتاب کو دعوتِ مکالمہ دینے میں پہل کرتے ہوئے مختلف سطح پر رابطہ اور تبادلہ خیال کی راہیں نکالیں۔ اس سلسلہ میں نبی کریم صلی اللہ علیہ وسلم کے نامہ مبارک جو مختلف عیسائی و غیر عیسائی فرمادہ والوں کو لکھوائے گئے تھے انہیں engage کرنے کے اولین اقدامات کہا جاسکتا ہے۔ قرآن کریم نے دیگر مذاہب کے ماننے والوں اور خصوصاً اہل کتاب کو ہمارے دعوت فکر دیتے ہوئے مشترک بندیوں پر اس مکالمہ کا آغاز کرنے کی دعوت دی۔ اس بنا پر یہ خیال کرنا درست نہ ہوگا کہ اسلام اور مغرب کا مکالمہ کوئی نئی چیز ہے۔ یہ مکالمہ اسلامی ریاست اور معاشرہ کے دو ہمدرج میں بھی رہا اور مسلمانوں کے دوری والے مغربی سامراج کی تخلی کے دوران بھی جاری رہا گوہ دور کے لحاظ سے مکالمے کے دائے اور زاویے بدلتے رہے۔

قرآنی زاویہ سے اس مکالمہ کا پہلا مقصد الہامی بداشت کو ماننے والے مذاہب میں قرب پیدا کرنا ہے تاکہ ایک ایسے معاشرہ کی تغیر کے لیے جس میں اسلامی نظام نافذ ہو چند مشترک بندیوں پر اہل کتاب کو معاشرتی اور عالمی تعلق کے دائے میں لے آیا جائے۔ اس مقصد کے حصول کے لیے اسلام نے اہل ایمان مسلمان مردوں کو صاحب اہل کتابیہ سے عقد نکاح کی اجازت دے کر اہل کتاب کے ساتھ خاندانی تعلق کے قیام کو ممکن بنایا لیکن اس بات کی اجازت نہیں دی کہ ایک مسلمان خاتون کسی

اہل کتاب سے نکاح کر سکے۔ وجہات بڑی واضح ہیں۔ اس طرح مادی طور پر خاندانی رشتہ تو قائم ہو جاتا ہے لیکن گھر کے تمام امور کا فیصلہ اسلامی شریعت کو تسلیم نہ کرنے والے کے ساتھ میں رہتا ہے اور نہ صرف یہ بلکہ آئندہ آنے والی اولاد بھی غیر اسلامی اصولوں پر پروش پاتی ہے جب کہ اہل کتاب یہ سے شادی کی شکل میں گھر کا ماحول اور اولاد کی تربیت کامل طور پر ایک صاحب ایمان کی سرپرستی میں ہوتی ہے۔ یہ موقع تفصیلات میں جانے کا نہیں ہے ہم صرف یہ بات واضح کرنا چاہتے ہیں کہ اسلام اور دیگر مذاہب کے درمیان مکالمہ محض نظری سطح پر نہیں بلکہ خاندان، تجارت اور میں الاقوامی امور پر ہر سطح پر ظہور اسلام سے رہا ہے اس لیے Pluralism کی بات اسلام کے تناظر میں کوئی نئی دریافت نہیں ہے۔

تاریخی حیثیت سے مغرب اور عیسائی دنیا کا تعلق اتنا قریبی رہا ہے کہ عموماً مغرب دوستی یا مغرب دشمنی کو عیسائی دوستی اور دشمنی سے تعبیر کیا جاتا رہا ہے جب کہ مغرب نے سو ہویں صدی میلادی کے بعد شعوری طور پر عیسائیت سے اپنا فاصلہ برداھانے کے عمل۔ آزادی رائے، جمہوریت، انفرادیت، مادیت، مثبتیت (Positivism) کو اپنی فکری بنیاد قرار دیا اور سرمایہ دارانہ فکر کو اپنا بنیادی نظریہ اور پہچان قرار دیتے ہوئے اپنے معمولات میں ہفتہ میں ایک دن کا کچھ حصہ اپنے مذہب کے لیے مخصوص کرنے میں اپنی بھلائی جانی اور مذہب اور دیگر معاملات کے درمیان عدم تعلق اور فاصلہ رکھنے کو علی اور عملی حیثیت سے اتنی تکرار کے ساتھ پیش کیا کہ دیا مغرب کے باہر نہیں والے افراد بھی اپنی تمام ”مدھیت“ کے باوجود زندگی کی اس دوئی میں عملاء بتلا ہو گئے۔

لیکن غیر مغربی معاشروں کو جب اور جہاں بھی اس خرابی کا شعور ہوا ان کے دانشوروں اور علماء و اساتذہ نے اس پہلو پر توجہ دی۔ چنانچہ تاریخ کے ہر دور میں اصلاح و تجدید کی کوششوں کا بنیادی نکتہ یہی رہا کہ قرآن و سنت کی طرف رجوع کرتے ہوئے اپنی زندگی کے تمام معاملات کو اللہ کی بنیادی میں لا یا جائے۔

یہاں صرف یہ اشارہ کرنا مقصود ہے کہ مغرب سے مکالمہ ہو یا مجادله دونوں شکلوں میں

مشترک بنیادوں پر تالہ خیال کرتے ہوئے بعض بدیہی پہلو نظر انداز نہیں کیے جاسکتے۔ مغرب جس فکر کا ملغوہ ہے اس کی روح ”مذهب“ کو محدود کرنے میں مضر ہے۔ چنانچہ سیکولر ازم عموماً نہیں کہتا کہ خالق کا نات، انسانوں کے مالک اور رب کامل انکار کیا جائے بلکہ صرف اتنی بات کہہ کر اس مقصد کو حاصل کر لیتا ہے کہ اللہ کے دائرہ کارکو مسجد، کلیسا اور ہیکل تک محدود کر دیا جائے۔ مسلمان ہو یا عیسائی یا یہودی وہ اپنے مقررہ دن اور مقررہ وقت پر اپنے عبادت خانہ میں جا کر جو چاہے کرے لیکن ہفتہ کے بقیہ دنوں میں کاروبار ہو یا سیاست، معاشرت ہو یا شفافی سرگرمیاں ان تمام معاملات میں ”مذهب“ کو ڈھل دینے کا اختیار نہ ہو۔ دین اور دنیا کی یہ تفریق مغربی ذہن اور مغربی تہذیب کی بنیاد ہے۔ اسی کو ہم لادبینیت یا سیکولر ازم کہتے ہیں جو لامددیت یا الحاد کے ساتھ خلط ملطیں کرنا چاہیے۔ لادبینیت مذهب کو غیرفعال بنانے اور زندگی کو دخانوں میں باش دینے کا نام ہے یہ ذہن اور یہ فکر اگر ایک ایسے شخص کے اندر پائی جاتی ہو جو ہر جمع کو نماز پڑھتا ہو اور ہفتے کے بقیہ دنوں میں سر پر نماز کی ٹوپی پہن کر اشناک ایچھجھ میں بازی لگاتا ہو تو اس کا نماز کی ٹوپی پہننا اور جمع کو باقاعدگی سے نماز ادا کرنا اسے غیر سیکولر نہیں بنا سکتا۔ سیکولر ازم وہ بنیادی Infection ہے جس کے ذہر لیے اثرات مغربی تہذیب اور مغرب کے ہر ہر شعبہ حیات میں سراہیت کر پکھیں اور اب یہ زہر اس کی زندگی کا حصہ بن چکا ہے اس لیے مغرب خود اپنے اس اندر ونی مرض کا احساس بھی نہیں کر پاتا۔

### مکالمہ کی سطحیں

مغرب سے مکالمہ کی طرف بڑھتے وقت اس تاریخی پس منظر میں نگاہ دوڑائی جائے تو اسلام کا مکالمہ کم از کم چھ مجاہدوں یا چھ سطح (Levels) پر کرنا ہو گا۔

ان میں سب سے اول سطح تصور حیات ہے۔ یعنی مغربی تہذیب جس تصور حیات کی نمائندگی کرتی ہے اور اسلام جو تصور حیات دیتا ہے ان میں کون سی چیزیں مشترک ہیں اور کہاں پر شدید اختلاف پایا جاتا ہے۔ کن مقامات پر مقابہت کی شکل کا امکان ہے اور کہاں پر کوئی تعاون نہیں کیا جا سکتا۔ جب تک ان حدود کا تعین نہ کر لیا جائے مکالمہ اور مکالمہ کا تذکرہ ایک نمائش سے زیادہ نہ ہو گا۔ مغربی انکار اور آج کی مسلم دنیا

کسی بھی سخیہ اور مخلصانہ کوشش کے لیے ضروری ہے کہ قواعد عمل اور موضوعات کا تعین پہلے کرتے ہوئے گفتگو کو انہی نکات تک محدود رکھا جائے۔ مغربی تصور حیات تین بنیادوں پر قائم ہے۔ اولًا انسان کی معاشی ضروریات اس کی تمام مسائی کامحرک اور کامیابی کا پیمانہ ہیں چنانچہ ہدایت اور مادی ترقی زندگی کا اولین مقصد ہے۔ ثانیًا زندگی گزارنے کے لیے خوشی اور لذت کا حصول انسان کی تمام توجہات کا مرکز ہونا چاہیے چنانچہ لذیذ کھانے، تفریجی سفر، شام کے اوقات میں شافت کے نام پر حصول لذت و خوشی کے لیے موسیقی، ڈرامہ اور ناٹ شوز، فیشن شوز میں شرکت ایک بنیادی داعیہ اور ضرورت ہے اور ثالثاً ”ذہب“ ایک شخص کا ذاتی معاملہ ہے اس لیے ذہب کو زندگی کے دیگر معاملات میں داخل ہونے سے روکا جائے اور کائنات اور انسانی معاشرہ دونوں کو کسی الہی ہدایت کا پابند نہ بنا جائے انسان اپنی ذاتی رائے اور قوت فیصلہ سے اپنے معاملات طے کرے۔ اخلاق اور ذہب ایک اضافی چیز ہے۔ افرادیت (Individualism) یا فرد کی مکمل آزادی کو وہ جو چاہے کرے مغربی تہذیب کی پہچان

ہے۔

تصور حیات کی سطح پر اسلام ان تمام تہذیبوں سے اختلاف کرتا ہے جو مغرب میں ہوں یا مشرق میں اور جن کی بنیاد پر تحریر کردہ تیئیت ہو۔ اسلام انسان کو ایک اخلاقی مخلوق قرار دیتے ہوئے زندگی کے تمام معاملات عالمگیر اخلاقی اصولوں کے مطابق کرنے کی تعلیم دیتا ہے۔ اگر جھوٹ بولنا اور عدل نہ کرنا افرادی سطح پر غلط ہے تو معاشرتی اور ملکی اور عالمگیر سطح پر بھی ناقابل قبول ہے۔ یہ وقت کے ساتھ نہ تبدیل ہوتا ہے اور نہ فرد کو یہ اختیار دیتا ہے کہ وہ اپنی صوابہ پیدا اور عقل کے مطابق بچ اور عدل کی تعریف کر لے۔ اسلامی تہذیب کی بنیاد ایک ایسے خالق کے وجود پر ہے جو کائنات بنانے کے بعد کسی گوئش میں آرام کر رہا ہو بلکہ وہ جی و قوم (زندہ جاویدہستی) اور عزیز و علیم (صاحب اقتدار و صاحب علم ہستی) ہونے کی بنیاد پر ہر لمحہ اپنی مخلوق کی نگرانی اور بھلانی میں مصروف عمل ہے۔ وہ انسان کو اس کی ضروریات کے پیش نظر ہدایت سے نوازتا ہے اور وہ تو فتنا الہامی ہدایت کی شکل میں عالمگیر اخلاقی ضابط اور قانون دیتا ہے تاکہ معاشرہ میں عدل و اخوت و رواداری قائم ہو اور لوگوں کے حقوق پر

ڈاکے نہ ڈالے جائیں۔ وہ اپنے بندوں کو مال، صحت اور وسائل دیتا ہے تاکہ وہ اس کے نمائندہ اور خلیفہ ہونے کی حیثیت میں ان وسائل کو انسانیت کی فلاح کے لیے امانت کے احساس کے ساتھ توازن و اعتدال سے استعمال میں لا کیں۔ اسلامی نظریہ حیات اس دنیا کو ایک تحریک گاہ قرار دیتے ہوئے انسان کی محدود زندگی کا مقصد تعمیری، اصلاحی اور اخلاقی طرز عمل سے ایک طرف مثالی عادلاتہ معاشرہ قائم کرنا قرار دیتا ہے جس میں ایک جانب انسان خوشی، لذت اور اطمینان پاتا ہے اور دوسری طرف اس دنیا میں اخلاقی طرز عمل اختیار کرنے کے نتیجے میں وہ آنے والی ابدی زندگی میں انسان سے بہترین اجر اور انعامات سے نواز نے کا حقیقی اور سچا وعدہ فرماتا ہے۔

اس حیثیت سے دیکھا جائے تو تصور حیات میں اختلاف کے باوجود ایسے امور میں جہاں انسانوں کا مجموعی مفاد ہو اسلام اور وہ تہذیبیں جو لذت، دولت اور فرد کی بنیاد پر قائم ہوتی ہیں اپنائی محدود اور مخصوص صورتوں ہی میں تعادن علی البر کر سکتی ہیں۔ اس کے ساتھ ساتھ اسلام سے وابستہ افراد کا یہ فریضہ بھی ہے کہ وہ اپنے تصور حیات کی وضاحت اور تعارف کے لیے دیگر تہذیبوں کے ساتھ تبادلہ خیالات اور مکالمہ کامناسب استعمال کریں تاکہ حق، عدل، اخوت اور عالمی انسانی برادری کے عالمگیر اصولوں پر تعادن کی فضایپیدا ہو سکے۔

مکالمہ کی دوسری سطح تعلیم اور علمی تحقیق ہے یعنی اسلام کے ماننے والے افراد اشاعت علم، تصور علم کی مختلف شاخوں اور منابع پر عبور حاصل کرنے کے بعد تنی سطح فکر کو انسانی برادری کے سامنے پیش کریں اور اس طرح اسلامی فکر عالمی سطح پر دیگر انسانوں کو غور و فکر اور اسلامی نظام حیات کی برکتوں سے متعارف کراسکے۔ تاریخی طور پر مسلمان نہ صرف علوم اسلامی کے ماہربنے، بلکہ طب، ریاضی، طبیعتیات، کیمیا اور دیگر علوم کے یورپ تک پہنچنے کا ذریعہ بنے۔ اور آگے چل کر مسلم دنیا سے مغرب کی جانب علوم کی یہ منتقلی ایک علمی مکالمہ کی شکل میں یورپ کی ترقی کی بنیاد بنی اور یورپ بالخصوص علم کی انتہاجی حکمتِ عملی (Deductive method) کی گلہ علم کی استقرائی حکمت عملی (Inductive method) سے آشنا ہوا۔

مغرب کے ساتھ مکالمہ کی تیری سطح معیشت کا میدان ہے۔ جہاں آج اس حقیقت کے باوجود کہ یورپ و امریکہ کے معاشی ادارے اور میں الاقوامی معاشی تنظیمات مثلاً WTO، World Bank اور IMF مغربی سامراجیت کے زیر سایہ ترقی پذیر اقوام کو معاشی مکوم بنانے میں مصروف ہیں دوسری جانب مغرب میں سرمایہ دارانہ معیشت اور سودی بکاری کی ناکامی اب نوشتہ دیوار سے زیادہ ایک منہ بولتی حقیقت ہے۔ تاریخ کے اس نازک موڑ پر اسلامی معیشت کے عادلانہ اصول، اخلاقی طرز عمل اور شراکت کی بنیاد پر تجارت کا فروغ ایسے اصول ہیں جو آج بھی علمی اور عملی مکالمہ کے ذریعہ مغرب کے سامنے پورے اعتدال اور فخر کے ساتھ سرمایہ دارانہ نظام کے مقابل کے طور پر پیش کیے جاسکتے ہیں۔

مغربی سرمایہ دارانہ معاشی نظام ہو یا ہندو ہینے اور یہودی سودخواری کا نظام، ان نظاموں کا زوال ایک زیادہ ذمہ دار تبادل معاشی نظام کی ضرورت کی طرف متوجہ کرتا ہے۔ تاریخ کے اس نازک دور میں اسلام اور مغرب کا معاشی سطح پر مکالمہ اور اسلامی اصولوں کی اشاعت مغرب کے گرتے ہوئے معاشی نظام کو ایک نئی زندگی سے روشناس کر سکتا ہے۔

اسلام اور مغرب کے مکالمہ کی ایک اور سطح ان بنیادی اقدار کے دوبارہ متعارف کرنے کا عمل ہے جو کچھ عرصہ قبل خود مغرب میں بھی قابل احترام تھیں لیکن مادیت، انفرادیت اور لذتیت کی تسلیٹ پر ایمان و عمل نے ان اقدار کو متنزل کر دیا ہے۔ ان اقدار میں نظام خاندان کا احیاء اور اسلامی خاندان کے تصور کا مغرب کے سامنے پیش کیا جانا بہت اہمیت رکھتا ہے۔ مغربی تہذیب ہی نہیں کسی بھی تہذیب کی بقاء اور احیاء اس کی آنے والی نسلوں پر منحصر ہوتا ہے۔ اگر آنے والی نسلوں کو اخلاقی اقدار سے روشناس نہ کرایا جائے، ان کی تربیت گھر اور تعلیم گاہ میں نہ ہو، انہیں قربانی، ایثار، حق گوئی، عدل رواداری کی صفات گھر کے ماحول اور تعلیم گاہ میں نظر نہ آئیں تو اس تہذیب کا زوال یقینی ہو جاتا ہے۔ مغرب اور اس کی نقلی میں بہت سی دیگر اقوام نے خاندان کے ادارہ کے تقدس کو پامال کرتے ہوئے شادی دیر سے کرنے اور تہارہ بہنے کے تصور کو اور ”انسانی حقوق“ کے نام پر حیوانی حقوق

سے بھی کم تر اس تصور کو سیاسی نظرے کے طور پر استعمال کرتے ہوئے یک جنی شادی کے تصور کو پورپ اور امریکہ میں قانونی تحفظ فراہم کر کے انسانی تہذیب کی مکمل طور پر تباہی کا راستہ اختیار کر لیا ہے۔ روم اور یونان اپنے فلسفہ اور ادب کی ترقی کے باوجود اپنی اخلاقی بے راہ روی اور خاندان کے نظام کے تباہ ہونے کے بعد سنبھال انہیں لے سکتے تو مینہوں پر پلنے والی تہذیب اور مینکنالو جی پر فخر کرنے والی اقوام کب تک مشینی مکل پرزوں کے سہارے تہذیب و ثقافت کی گرفت ہوئی دیوار کو سنبھالا دے سکیں گی۔ اس مکالمہ میں اسلام مغرب کو بہت کچھ دے سکتا ہے اور عالمی انسانیت کی بقاء اور احیاء کے لیے صحت مند اور آزمودہ اقدار فراہم کر سکتا ہے۔

اسلام اور مغرب کے مکالمے کی ایک سطح درست گردی، بربریت اور خودکش ذہنیت کے حوالہ سے وہ غلط العام ابلاغی اور دانشورانہ یہخار ہے جس نے اسلام اور اسلامیان کو بہت سے مقامات پر ایک معدتر پسندانہ روایہ اختیار کرنے پر آمادہ کر دیا ہے۔ اس بات کی ضرورت ہے کہ قرآن و سنت کی بنیاد پر جہاد اسلامی کی حقیقی صورت کو واضح کیا جائے کہ یہ علم و استعمال اور نا انصافی کو دور کرنے، امن، اخوت، محبت اور انسانیت کے فروع کا ایک اہم ذریعہ ہے۔ اس بات کی فوری ضرورت ہے کہ اسلامی جہاد کے صحیح خدو خال کو واضح کیا جائے۔ اب سے تین چوتھائی صدی قبل مولانا محمد علی جو ہر کی خواہش پر سید ابوالاعلیٰ مودودی نے جو تحریر اس حوالہ سے لکھی تھی (الجہاد فی الاسلام) جدید تاظر میں اسی معیار اور وزن کی علمی تحریر کے ذریعہ اس سطح پر مکالمے کی ضرورت ہے۔ اس بات کی بھی ضرورت ہے کہ ابلاغی عالمہ جس تکرار کے ساتھ بعض الزمات کو دہراتا رہا ہے حتیٰ کہ بہت سے صحیح الفکر افراد بھی اس مغالطہ میں آپکے ہیں کہ اسلام شدت پسندی اور درست گردی کو گوارا کرتا ہے، اس پر و پینڈے کا علمی سطح پر جواب دیا جائے اور مغرب کے دانشوروں اور ابلاغی عالمہ کو اس معاملہ میں engage کیا جائے۔ یہ نہ صرف دو تہذیبوں کے باہم افہام و تفہیم کے لیے بلکہ خود دعوت اسلامی کے مستقبل کے لیے غیر معمولی اہمیت کا حامل موضوع ہے اور اس پر بلا کسی تاخیر کے علمی کام کرنے کی ضرورت ہے۔ خواتین کے حوالہ سے مغرب اور مغرب زدہ مسلمانوں نے جن شہادات اور اعتراضات کو

بار بار دہرایا ہے ان پر بھی مکالمہ کی ضرورت ہے تاکہ ہر دو جانب سے engagement کے بعد اسلام کی صحیح تعلیمات کھل کر سامنے آسکیں۔

حقیقت یہ ہے کہ اسلام مساوات مردوؤں کو بنیادی انسانی خیر (Constituent) کی سطح پر تسلیم کرتا ہے یعنی مرد اور عورت دونوں کا خالق اللہ ہے اور دونوں کو ایک ہی جان سے پیدا کیا گیا ہے۔ اس اصولی موقف کے بعد اسلام ہر دو صنفوں کے حقوق و فرائض اور معاشرہ میں کدار کی روشنی میں عادلانہ نہیاں پردازہ کا رکو تعمین کرتا ہے اور اس میں بعض اوقات مردوں کو اور اکثر اوقات عورتوں کو فضیلت دیتا ہے۔ لیکن غیر مسلم تہذیبوں کے اثرات جو صدیوں سے مسلم معاشرہ میں انفذ کرتے رہے ہیں، ان کے سبب بہت سے ایسے رواج نہ صرف مسلم معاشرہ میں بلکہ عالمی طور پر دیگر معاشروں میں رائج ہو گئے ہیں کا کوئی رشتہ اسلام سے نہیں جوڑا جاسکتا۔ یہ قابلی روایتی عصیت اور نہاد مردانگی کے تصور پر مبنی رویے اسلام کی بنیادی تعلیمات سے مکراتے ہیں اور بعض اوقات مسلمانوں کا انہیں اختیار کرنا ایسا ہی ہے جیسے بعض مسلمان اپنے پیدائشی اسلام کے باوجود غیر اخلاقی حرکات کا ارتکاب کرتے ہوں۔ کیا ان کے اس انحراف کو اسلام سے منسوب کیا جاسکتا ہے؟ کیا ایک یورپی جو صرف اتوار کے دن چرچ جاتا ہو اور بقیہ تمام دنوں میں سخت بد اخلاقیوں کا ارتکاب کرتا ہو، تشدیڈ کو پسند کرتا ہو، اس کے اس عمل کی بنا پر ہم عیسائیت کو اس کی بے راہ روی کا ذمہ دار قرار دے سکتے ہیں؟ لیکن جب انسانی ذہن ابلاغ عامہ کی زبردستی کا شکار ہو جاتا ہے تو پھر عقل کی آنکھ بند ہو جاتی ہے اور وہ محض سنی سنائی بات پر یقین کر بیٹھتا ہے۔ مغرب کے ساتھ مکالمہ کا ایک اہم پہلو اسلام کے حوالے سے خواتین کے حقوق اور ان کا مقام فضیلت ہے جس پر غیر معمولی سنجیدگی اور توجہ کے ساتھ علمی سطح پر کام کی ضرورت ہے۔

اسلام اور مغرب کے مکالمہ کے موضوعات اور کس سطح پر اس مکالمہ کو ہونا چاہیے، کے حوالہ سے ایک طویل فہرست پیش کی جاسکتی ہے لیکن ہمارا مقصود کوئی حقیقی فہرست موضوعات پیش کرنا نہیں بلکہ صرف اس طرف اشارہ کرنا مقصود ہے کہ مکار اور آوریزش کی جگہ علمی اور فکری مکالمہ ایک ایسی

تعمیری کوشش ہے جسے بہبشه اولیت حاصل ہونی چاہیے۔ اگر صرف ان چھ بنیادی مباحث پر علمی اور سنجیدہ مکالہ کو آگے بڑھایا جائے تو نہ صرف ان سے متعلق مخالفوں کو دور کیا جاسکتا ہے بلکہ اسلام اور مغرب کی آذیزش میں کمی اور افہام و تفہیم کے ذریعہ اسلام کے عالمی پیغام کو متعارف کیا جاسکتا ہے۔

اس تناظر میں مغرب اور اسلام کے اس شمارے میں جو مقالات شامل کیے جا رہے ہیں یہ اس مکالے کے لیے ایک قابل عمل بنیاد فراہم کرتے ہیں۔ عالم اسلام کی بیداری، اسلامی معیشت، علمی تحقیق میں اسلامی منیج اور عالمگیر اخلاقی اصول وہ بنیاد فراہم کرتے ہیں جو نہ صرف اسلام بلکہ تمام انسانیت کے لیے رہنمای اصول بن سکتے ہیں۔ یہ ایسے چار موضوعات ہیں جن میں باہمی ربط و تعلق پایا جاتا ہے جو اسلامی فکر کی نمائندگی کرتے ہوئے اور مغربی مفکرین اور مغرب سے متاثر مفکرین کو دعوت فکر دیتے ہیں تاکہ باہمی تبادلہ خیالات سے فاسلوں میں کمی ہو اور انسانیت، رواداری، عدل اور باہمی احترام کے اصولوں کو تقویت حاصل ہو۔

گذشتہ دس سال سے ہم مغربی فکر کے نمائندہ افراد کی منتخب تحریرات عصر حاضر کے تناظر میں اس مجلہ میں وقایو فنا طبع کرتے رہتے ہیں۔ ہماری کوشش ہے کہ جس طرح ہمارے قارئین مغربی طرز فکر سے روشناس ہوتے رہتے ہیں اسی طرح منتخب موضوعات پر جدید اسلامی فکر کے زاویے بھی ان کے سامنے آئیں۔ اس حوالہ سے ہم قارئین کی آراء، تقدیم اور تجزیہ کو خوش آمدید کہتے ہیں۔